




በኢትዮጵያ ፌዴራላዊ ዲሞክራሲያዊ ሪፑብሊክ
የኢትዮጵያ ገቢዎችና ጉምሩክ ባለሥልጣን
THE FEDERAL DEMOCRATIC REPUBLIC OF ETHIOPIA
ETHIOPIAN REVENUES AND CUSTOMS AUTHORITY



ቁጥር 11203/110
Ref. No
ቀን 02 ጳጉሜ 2010
Date

በዝርዝር ለተመለከቱት በመሥራት
በያሉበት

ጉዳዩ መመሪያ ስለመስጠት

ታክስ በግምት ስለሚሰላበት ሁኔታ የወጣውን መመሪያ ቁጥር 158/2013 የላክንላቸሁ ስለሆነ
በመመሪያው መሠረት እንዲፈፀም አሳስባለሁ፡፡



ከሠላምታ ጋር

[Signature]
ሚኒስትር ሆስታስ
የገቢዎችና ጉምሩክ

ለዝርዝርና ፍትሐዊ የታክስና ቀረጥ አስተዳደር ሥርዓት ግንባታ ተግባር እንሰራለን፡፡

ስልክ ቁ፡ Tel. 011 662 98 00
ፋክስ፡ Fax: 011 662 99 06

ኢሜል / Email: erca@ethionet.et
ድረ ገጽ / Website: www.erca.gov.et

ፖ.ሣ.ቁ / P.O.Box: 2559
አዲስ አበባ ፡ ኢትዮጵያ

- ✚ ለሴቶችና ወጣቶች ጉዳይ ዳይሬክቶሬት
- ✚ ለውስጥ ኦዲት አገልግሎት ዳይሬክቶሬት
- ✚ ለሥነ-ምግባር መከታተያ ዳይሬክቶሬት
- ✚ ለከመ-የኒኬሽን ጉዳዮች ዳይሬክቶሬት
- ✚ ለኦዲት ጥራት ማረጋገጫ ዳይሬክቶሬት
- ✚ ለዓለም አቀፍ ግንኙነት ዳይሬክቶሬት
- ✚ ለፕላንና ፕሮጀክት አስተዳደር ዳይሬክቶሬት
- ✚ ለጥናትና ልማት ዳይሬክቶሬት
- ✚ ለመረጃ ቴክኖሎጂ ልማትና አስተዳደር ዳይሬክቶሬት
- ✚ ለታክስና ጉምሩክ መረጃ አስተዳደር ዳይሬክቶሬት
- ✚ ለአገር ውስጥ ታክስ አሰራርና ድጋፍ ዳይሬክቶሬት
- ✚ ለታክስ ኦዲት ልቀት ማዕከል ዳይሬክቶሬት
- ✚ ለገቢ ሂሳቦች አስተዳደር ዳይሬክቶሬት
- ✚ ለታክስ አስተዳደር ማጣጣምና የክልሎች ድጋፍ ዳይሬክቶሬት
- ✚ ለታክስ ውሳኔ ቅሬታ አጣሪ ጽ/ቤት ኃላፊ
- ✚ ለጉምሩክ አሠራርና ድጋፍ ዳይሬክቶሬት
- ✚ ለአምራቾችና የወጪ ንግድ ድጋፍ ዳይሬክቶሬት
- ✚ ለዋጋ ትመናና ታሪፍ ምደባ አሠራርና ድጋፍ ዳይሬክቶሬት
- ✚ ለጉምሩክ ጉዳዮች አቤቱታ አጣሪ ጽ/ቤት ኃላፊ
- ✚ ለሥጋት ሥራ አመራር ዳይሬክቶሬት
- ✚ ለደንበኞች ትምህርትና ድጋፍ ዳይሬክቶሬት
- ✚ ለኦዲት አሰራርና ድጋፍ ዳይሬክቶሬት
- ✚ ለኢንተለጀንስ ክትትልና ድጋፍ ዳይሬክቶሬት
- ✚ ለኮንትሮባንድ ክትትልና ዕቃ እወጋገድ ድጋፍ ዳይሬክቶሬት
- ✚ ለሀገ አገልግሎት ዳይሬክቶሬት
- ✚ ለሰው ሀብት ሥራ አመራር ዳይሬክቶሬት
- ✚ ለሰውጥና የመልካም አስተዳደር ክትትል ዳይሬክቶሬት
- ✚ ለግዢና ፋይናንስ አስተዳደር ዳይሬክቶሬት
- ✚ ለንብረት አስተዳደርና ጠቅላላ አገልግሎት ዳይሬክቶሬት
- ✚ ለሥልጠና ማዕከል ጽ/ቤት ኃላፊ
- ✚ ለትምህርትና ሥልጠና ዳይሬክቶሬት
- ✚ ለሥልጠና ማስተባበርና ግብዓት አቅርቦት ዳይሬክቶሬት
- ✚ ለመረጃ ቴክኖሎጂ ልማትና አስተዳደር ዳይሬክቶሬት ም/ዳይሬክተር
- ✚ ለአገር ውስጥ ታክስ አሰራርና ድጋፍ ዳይሬክቶሬት ም/ዳይሬክተር
- ✚ ለጉምሩክ አሠራርና ድጋፍ ዳይሬክቶሬት ም/ዳይሬክተር
- ✚ ለኦዲት አሰራርና ድጋፍ ዳይሬክቶሬት ም/ዳይሬክተር
- ✚ ለአቅም ግንባታና ሀብት አስተዳደር ዘርፍ ም/ዋ ዳ/ር ጽ/ቤት ኃላፊ
- ✚ ለአገር ውስጥ ዘርፍ ምክትል ዋና ዳይሬክተር ጽ/ቤት ኃላፊ
- ✚ ለጉምሩክ ዘርፍ ምክትል ዋና ዳይሬክተር ጽ/ቤት ኃላፊ
- ✚ ለሀገ ማስከበር ዘርፍ ም/ዋና ዳ/ር ጽ/ቤት ኃላፊ

⌚ ለከፍተኛ ግብር ከፋዮች ቅ/ጽ/ቤት

⌚ ለምዕራብ አዲስ አበባ ቅ/ጽ/ቤት

⌚ ለምሥራቅ አዲስ አበባ ቅ/ጽ/ቤት
አዲስ አበባ

ለአዳማ ገ/ጉ/ባለሥልጣን ቅ/ጽ/ቤት
አዳማ

⌚ ለሐዋሳ ገ/ጉ/ባለሥልጣን ቅ/ጽ/ቤት
ሐዋሳ

⌚ ለባህር ዳር ገ/ጉ/ባለሥልጣን ቅ/ጽ/ቤት
ባህር ዳር

⌚ ለመቀሌ ገ/ጉ/ባለሥልጣን ቅ/ጽ/ቤት
መቀሌ

⌚ ለድሬደዋ ገ/ጉ/ባለሥልጣን ቅ/ጽ/ቤት
ድሬደዋ

⌚ ለጅማ ገ/ጉ/ባለሥልጣን ቅ/ጽ/ቤት
ጅማ

⌚ ለኮምቦልቻ ገ/ጉ/ባለሥልጣን ቅ/ጽ/ቤት
ኮምቦልቻ



የኢትዮጵያ ገቢዎችና ጉምሩክ ባለሥልጣን

የግምት ታክስ ስሌት አፈጻጸም መመሪያ ቁጥር

158/2013

ነሐሴ 2010 ዓ.ም

አዲስ አበባ



158/2013

ታክስ ከፋዩ ምንም ዓይነት የሒሳብ መዝገብና ሰነድ ያልያዘ እንደሆነ፤ ወይም ባለስልጣኑ በመለወጥ፤ በመቀነስ ወይም በመጨመር የሒሳብ መዝገቡን ያሻሻል እንደሆነ ፤ በፌዴራል የታክስ አስተዳደር አዋጅ ቁጥር 983/2008 አንቀጽ 3 መሠረት በየወቅቱ የሚታየውን የኢኮኖሚ እንቅስቃሴ እና የዋጋ ግሽበት ከግምት ውስጥ በማስገባት የታክሱን ልክ በግምት ለመወሰን እንዲቻል፤

ክፍል አንድ

ጠቅላላ ድንጋጌ

ይህ መመሪያ “የግምት ታክስ ስሌት አፈጻጸም መመሪያ ቁጥር 158/2013 ተብሎ ሊጠቀስ ይችላል፡፡

ለዚህ መመሪያ አፈጻጸም የቃሉ አገባብ ሌላ ትርጉም የሚያሰጠው ካልሆነ በስተቀር፡-

“የግምት ታክስ ስሌት” ማለት ማንኛውም ታክስ ከፋይ በታክስ ሕግ መሠረት ማቅረብ የሚገባውን የታክስ ማስታወቂያ ያላቀረበ እንደሆነ ወይም በግምት ከመወሰኑ በፊት ካላቀረበ ወይም የሒሳብ መዝገብ ሳያቀርብ ገቢውን ያስታወቀ ወይም ባለስልጣኑ በመለወጥ፣ በመቀነስ ወይም በመጨመር የሒሳብ መዝገቡን ያሻሻለ እንደሆነ በማንኛውም ጊዜ የሚያገኘውን ማስረጃ መሠረት በማድረግ ታክስ ከፋዩ ሊከፍለው የሚገባውን የታክስ መጠን የሚገልጽ ስሌት ነው።



ጊዜ ዝቅተኛው ዓመታዊ ሽያጫቸውን በመውሰድ አስቀድሞ የተወሰነ የሥራ ዘርፍ ግብር ለመወሰን የሚያስችል ስልት ነው።

3. “ያልተጣራ ትርፍ” ማለት ከሽያጭ ገቢ ላይ የግዢ ወጪ ብቻ በመቀነስ የሚገኝ ትርፍ ነው።
4. “ልኪንዳ ቤት” ማለት ለምግብነት የሚውል የበሬ፣የላም፣ የበግ፣የፍ፣የል፣የጥጃ ወይም የእንባላ፣ የግመል እና የአሳማ ሥጋን በጥሬ ወይም በጥብስ መልክ ያለማባያ ወይም ከማባያ (ዳቦ፣እንጀራ፣ዳጣ ወዘተ.) ጋር የመሸጥ ንግድ ሲሆን መጠጥ መሸጥን አይጨምርም።
5. “የኮሚሽን ንግድ” ማለት የአንድ አምራች ወይም አስመጪ ምርትን ወይም አገልግሎትን ለገዥ ለማስተዋወቅ ወይም ለመሸጥ በሚደረግ ስምምነት መሠረት የምርቱ ወይም የአገልግሎቱ መሸጫ ዋጋ በአምራቹ ወይም በአስመጪው እየተወሰነ የኮሚሽን ጥቅም ለማግኘት የሚሰራ ሥራ ነው።
6. “የወኪል ንግድ” ማለት የአንድ አምራች ወይም አስመጪ ምርትን ወይም አገልግሎትን በራሱ በመግዛት የምርቱን ወይም የአገልግሎቱን የመሸጫ ዋጋ በወኪዩ ወይም በተወኪዩ እየተወሰነ የሚሰራ ሥራ ነው።
7. “የሦስተኛ ወገን መረጃ” ማለት የታክስ ከፋዩን የታክስ ግዴታን በአማራጭ መንገድ ለመወሰን የሚያገለግል የግዥ ወይም ሽያጭ መረጃ ነው።
8. “ታክስ ያላስታወቀ” ማለት በታክስ ህግ መሰረት የታክስ ማስታወቂያ የማቅረብ ግዴታ ያለበት ሰው ታክሱን በባለሥልጣኑ በተዘጋጀ የማስታወቂያ ቅጽ አማካይነት የሒሳብ መግለጫ ያላቀረበ ወይም ቅጹን ሞልቶ እና የሒሳብ መግለጫውን አዘጋጅቶ ባለማቅረቡ ባለሥልጣኑ በግምት የታክስ ስሌት ካዘጋጀ በኋላ የሚቀርብ ማለት ነው።
9. “አልፎ አልፎ ሀብትን ማከራየት” ማለት በንግድ ሥራ ያልተሰማራ ሰው ሀብቱ በመደበኛነት ለሌላ ዓላማ ወይም አገልግሎት የሚውል ሆኖ መደበኛ አገልግሎት በማይሰጥበት ጊዜ ብቻ የሚከራይ ሀብትን ያመለክታል።
10. “ባለሥልጣን” ማለት የኢትዮጵያ ገቢዎችና ጉምሩክ ባለሥልጣን ሲሆን የባለሥልጣኑን ቅ/ጽ/ቤት እንዲሁም የአዲስ አበባ እና የድሬዳዋ ገቢዎች ባለሥልጣንን ይጨምራል።
11. “አዋጅ” ማለት የፌዴራል ታክስ አስተዳደር አዋጅ ቁጥር 983/2008 ነው።



3. የተፈፃሚነት ወሰን

በታክስ ህግ መሠረት የታክስ ማስታወቂያ ባላቀረበ ወይም ታክሱን አስታውቆ የመክፈል ግዴታውን ባልተወጣ ወይም የታክስ ስሌት መግለጫው ተቀባይነት በማጣቱ ባለስልጣኑ በመለወጥ ወይም በመቀነስ ወይም በመጨመር ሊሻሻል የሚገባው የታክስ ስሌት መግለጫ ባቀረበ ማንኛውም ታክስ ክፋይ ላይ ተፈፃሚ ይሆናል።

4. የግምት ታክስ አሠራር መርህ

ለዚህ መመሪያ አፈጻጸም ሲባል የታክስ ግምት አሰራር መርህ የሚባለው፡-

1. ባለሥልጣኑ በየወቅቱ የሚታየውን የኢኮኖሚ እንቅስቃሴ እና የዋጋ ግዝበት ከግምት ውስጥ በማስገባት የገቢ መጠንን በግምት ይወስናል።
2. ታክስ ክፋይ በግብር ዓመቱ በአንድ ሠንጠረዥ ውስጥ ከሚወድቁ ከተለያዩ የገቢ ምንጮች ወይም የንግድ ዘርፎች ገቢ ያገኘ እንደሆነ ሁሉም ገቢዎች ተጣምረው የሚወሰኑ ሲሆን የሠንጠረዥ "ሐ" ገቢዎች ውስጥ ከንግድ ስራ የተገኘ ገቢ እና የማዕድን ስራ ገቢ የሚጣመሩ አይሆኑም።
3. ጠቅላላ ገቢያቸው በባለስልጣኑ ወይም ከሶስተኛ ወገን በሚገኝ መረጃ የሚወሰንባቸው ዘርፎች፣ በቀን ገቢ ግምት፣ በቁርጥ ግብር አወሳሰን ስርዓት፣ ግብር የሚወሰን ሲሆን ከተዘረዘሩት ውስጥ ከአንድ በላይ በተመሳሳይ ወይም በተለያዩ የንግድ ዘርፍ ሆኖ ገቢው በአንድ ሰንጠረዥ የሚወድቅ ገቢ ያገኘ ግብር ክፋይ ግብር የሚከፈልበት ገቢው በሚወድቅበት ሰንጠረዥ መጣኔ መሰረት ግብሩ ተሰልቶ ይወሰናል።
4. በቀን ገቢ ግምት የሚሰላ ከንግድ ስራ የተገኘ ገቢ ከዚህ መመሪያ ጋር አባሪ በተደረገው ሠንጠረዥ ውስጥ የተመለከተውን የየዘርፉ የስራ ቀናት መሠረት በማድረግ የግብር ዓመቱ የሽያጭ መጠን ይወሰናል።
5. ዕቃዎች ወደ ሀገር በሚገቡበት ጊዜ፣ በሀገር ውስጥ ከሚፈፀሙ ክፍያዎች ላይ ተቀንሶ በቅድሚያ የተከፈለ ግብር እና በግብር ዓመቱ ተከፋፍሎ ለባለስልጣኑ ገቢ የተደረገ ግብር በሚቀርበው ማስረጃ መሠረት ለግብር ዓመቱ ከሚከፈለው ግብር ላይ ይቀነሳል።
6. ገቢው ከተመዘገበበት የግብር ዘመን ውጪ ዘግይቶ የተቀነሰና ለባለስልጣኑ ገቢ የተደረገ የቅድመ ግብር ክፍያ በሚያስታውቅበት የግብር ዘመን የሚቀናነስ ሲሆን፣ እንዲቀናነስለት የሚያቀርብ ግብር ክፋይ የቅድመ ግብር ክፍያ ማስረጃ ከግብር ዘመኑ በፊት ለነበረው ገቢ የተቀነሰ መሆኑን በፅሁፍ መግለጽ ይኖርበታል።



7. በሀገር ውስጥ ከሚፈፀሙ ክፍያዎች ላይ ተቀንሶ በቅድሚያ የተከፈለ ግብር መጠን የግብር ከፋዩን ሽያጭ መጠን ትክክለኛነት በማረጋገጥና በማነጻጸር በሽያጭ መጠን ላይ የሚያመጣው ለውጥ ካለ ለግብር አወሳሰን ጥቅም ላይ ይውላል።

ክፍል ሁለት

የሠንጠረዥ “ሀ”፣ “ለ” እና “መ” ገቢን በግምት ስለመወሰን

5. ከመቀጠር የሚገኝ መደበኛ ገቢን በግምት ስለመወሰን

1. ከራሱ ገቢ ላይ ግብር የመቀነስ ግዴታ ያለበት ተቀጣሪን በሚመለከት፡-
 - ሀ) ከቀጣሪው በሚገኝ የተቀጣሪውን የገቢ መጠን መረጃ መሰረት በማድረግ ይወሰናል።
 - ለ) በዚህ ንዑስ አንቀጽ በፊደል ተራ ሀ የተጠቀሰውን መረጃ በሌለበት ጊዜ ተቀራራቢ ወይም ተመሳሳይ ቀጣሪ ድርጅቶች አማካይ የተቀጣሪ የገቢ መጠን በመውሰድ ይወሰናል።
 - ሐ) በዚህ ንዑስ አንቀጽ በፊደል ተራ ለ የተጠቀሰው መረጃ በማይኖርበት ሁኔታ ታክስ ከፋዩ ቀድሞ ሲያሰውቅ የነበረውን መረጃ በመውሰድ ይወሰናል።
2. ከተቀጣሪ ገቢ ላይ ግብር የመቀነስ ግዴታ ያለበት ቀጣሪ ቀንሶ ገቢ ያላደረገውን ወይም ሳይቀንስ የቀረውን ግብር በግምት ለመወሰን ቀጣሪ ለተቀጣሪ የሰጠውን መረጃ በመጠቀም የቅጥር ገቢ ግብር ይወሰናል።
3. ለሁሉም የተሸከርካሪ ዓይነት ዝቅተኛ የሾፌርና የረዳት ደመወዝ በቁርጥ የሚወሰን ሲሆን የተሳቢ ተሸከርካሪ ተጎታችና ጎታች እንደ እንድ ተሸከርካሪ የሚቆጠሩ ስለሆነ በመጫን አቅሙ የተመለከተው የሾፌርና የረዳት ደመወዝ ተወስዶ የመቀጠር ገቢ ይወሰናል።
4. ከላይ የተገለፀው ንዑስ አንቀጽ 3 በኖርም የኮንስትራክሽን ተሸከርካሪ አከራይ ታክሱ በግምት የሚወሰን ሲሆን መደበኛ የግምት ግብር አወሳሰን ሥርዓት ለሾፌርና ለረዳት ደመወዝ ተፈጻሚ አይሆንም።

6. ከመቀጠር የሚገኝ መደበኛ ያልሆነ ገቢን በግምት ስለመወሰን

በአገሪቱ ፀንተው ባሉ ህጎች ከታክሱ ነጻ የተደረጉ ገቢዎች እንደተጠበቁ ሆነው ማንኛውም ሰው ከመቀጠር ከሚያገኘው ገቢ ላይ በዚህ አንቀጽ መሰረት በግምት ይወሰናል።



1. በወሩ ውስጥ ሠራተኛው ያገኘውን የትርፍ ሰዓት ክፍያ በወሩ ከሚያገኘው ደመወዝ ላይ በመደመር ጠቅላላ በተገኘው ገቢ ላይ በሠንጠረዥ “ሀ” በተገለፀው መሠረት ግብር ይከፈልበታል።

2. የአገልግሎት ካሳ ክፍያ፣ የሥራ መፈለጊያ ክፍያ ወይም ማስጠንቀቂያ ባለመስጠት የሚሰጥ ክፍያ፣ ስንብቱ ሕጋዊ ባለመሆኑ የሚሰጥ ካሳ እና ክፍያዎችን በጊዜው ባለመፈጸም የሚከፈል ካሳ የክፍያው መጠን በስንብቱ ጊዜ ላገኘው የመጨረሻ መደበኛ ደመወዝ ተካፍሎ በተገኘው ቁጥር ልክ የተገኘው የወራት ብዛት ለእያንዳንዱ ወር ራሱን የቻለ የወር ደመወዝ ግብር አስልቶ በመደመር ግብር የሚሰላ ይሆናል።

ሀ) የወራት ብዛት = የክፍያ መጠን/የመጨረሻው ወር ደመወዝ

ለ) ግብር = የአንድ ወር ግብር X የወራት ብዛት

3. በዚህ አንቀጽ ንዑስ አንቀጽ 2 መሰረት ሲሰላ ሙሉ ወራትን ከሸፈነ በኋላ የሚገኘው የአገልግሎት ክፍያ ራሱን ችሎ እንደ አንድ ወር ደመወዝ የሥራ ግብር ይታሰባል።

4. የዓመት ፈቃድ፣ ጉርሻ/ቦነስ/ እና የመሳሰሉት ክፍያዎች ተጠቃለው ከተደመሩ በኋላ ለ12 ተካፍለው የተገኘው ውጤት መደበኛ ደመወዝ ላይ ከተደመረ በኋላ የሥራ ግብሩ እንዲሰላ እና የተገኘው የሥራ ግብር ክፍያ ቀደም ሲል በወር ደመወዙ የከፈለው ግብር ተቀንሶ የእያንዳንዱ 12 ወር የግብር ልዩነት በመደመር የሚሰላ ይሆናል።

ሀ) ተጨማሪ የወር ገቢ = ክፍያዎች/12


ለ) የወር ደመወዝ እና በዚህ ንዑስ አንቀጽ በፊደል ተራ ሀ የተገኘውን ውጤት በመደመር ግብር ይሰላል።

ሐ) በዚህ ንዑስ አንቀጽ በፊደል ተራ ለ ከተሰላው ግብር በመደበኛ ደመወዝ የተከፈለ ግብር ይቀነሳል።

መ) የእያንዳንዱ 12 ወር በዚህ ንዑስ አንቀጽ በፊደል ተራ ሐ በተመለከተው አግባብ ተሰልቶ ይደመራል ወይም የደመወዙ መጠን አንድ አይነት ከሆነ በዚህ ንዑስ አንቀጽ በፊደል ተራ ሐ የተገኘው ውጤት በ12 ተባዝቶ ይሰላል።

7. የቤት ኪራይ ገቢ ግብርን በግምት ስለመወሰን

የቤት ኪራይ ገቢ ግብር በግምት የሚወሰነው፡-



1. በአከራይና በተከራይ መካከል የተፈጸመ የኪራይ ውልን መሰረት በማድረግ፤
2. በንዑስ ቁጥር 1 የተገለፀው እንደተጠበቀ ሆኖ ታክስ ከፋይ ያቀረበው ማስረጃ ተአማኒነት ከሌለው፤ ከ3ኛ ወገን መረጃ ጋር ተመሳክሮ የተሻለው ተወስዶ ግብር ሊወስን ይችላል ።
3. በዚህ አንቀጽ ንዑስ አንቀጽ 1 እና 2 መሠረት መወሰን ካልተቻለ በተመሳሳይ የሥራ ዘርፍና ደረጃ በባለሥልጣኑ አዲት የተደረገ ታክስ ከፋይ መረጃን ወይም በአዋጁ አንቀጽ 3 መሠረት ወቅታዊ የገበያ ዋጋን ለመወሰን ቤቶቹ ከሚገኙበት አካባቢ በአካል በመገኘት አካባቢያዊ የገበያ ሁኔታ በማጥናት ተመሳሳይ ወይም ተቀራራቢ ደረጃ ያላቸው እንደየከተማው ደረጃ ከሁለት እስከ ሦስት ቤቶች ወርሃዊ የኪራይ አማካይ ዋጋ በመውሰድ ግብሩን ለመወሰን መሠረት አድርጎ መጠቀም ይቻላል።
4. ቤቱ የተከራየው ከመኖሪያ አገልግሎት ውጭ በሚሆንበት ጊዜ ለኪራይ ገቢ የግምት አወሳሰን ጥቅም ላይ የዋለው የገቢ መጠን እንደአግባብነቱ ለተጨማሪ እሴት ታክስ ወይም ለተርን አቨር ታክስ አወሳሰን መሠረት በመሆን ሊያገለግል ይችላል ።
5. የደረጃ “ሀ” እና “ለ” ግብር ከፋይ ግብሩ በግምት በሚሰላበት ጊዜ ከግብር ዓመቱ ጠቅላላ የኪራይ ገቢው 35% እንደ ወጪ ተይዞ 65% ግብር የሚከፈልበት ገቢ ሆኖ በሠንጠረዥ “ለ” መሠረት ይሰላል።
6. የደረጃ “ሀ” እና “ለ” የቤት ኪራይ ገቢ ግብር ከፋይ የሆነ ግብሩ በግምት የሚሰራ ከሆነና ከአንድ ዓመት በላይ የሚሸፍን የኪራይ ክፍያ የተቀበለ እንደሆነ የኪራይ ገቢው በግብር ዘመኑ ተጠቃሎ ተይዞለት ግብሩ ገቢው ለሚሸፍናቸው ዓመታት ተሸንሽኖ በዚህ አንቀጽ በንዑስ አንቀጽ 5 በተመለከተው መጣኔ መሰረት እንዲከፍል ይደረጋል።
7. በዚህ አንቀጽ ንዑስ አንቀጽ 6 በተመለከተው መንገድ ከአንድ ዓመት በላይ የሚቆይ የኪራይ ውል የውል ዘመኑ ከማለቁ በፊት የተቋረጠ እንደሆነና ለተከራይ ቀሪ ክፍያ መመለሱ በማስረጃ ሲረጋገጥ በብልጫ የከፈለው ታክስ ተሰልቶ ሲመለስለት ወይም ለቀጣይ የግብር ዘመን ታክስ ከፋይ በጽሁፍ ፍላጎቱን ሲገልጽ በታሳቢነት እንዲያዝለት ይደረጋል።
8. ሀብትን አልፎ አልፎ በማከራየት የሚገኝ ገቢ በግምት ስለመወሰን
ሀብትን አልፎ አልፎ በማከራየት የሚገኝ ገቢ ላይ በግምት የሚወሰነው፡-



1. በባለስልጣኑ ኢንተሊጀንስ ወይም በተባባሪ አካላት ወይም በጥቆማ አሰሰተኛ ወገን የሚገኝ መረጃን በመጠቀም ሊወሰን ይችላል።
2. አልፎ አልፎ ተመሳሳይ ወይም ተቀራራቢ የሚንቀሳቀስ ወይም የማይንቀሳቀስ ሁብ የሚያከራይ ግብር ከፋይ የገቢ መጠን መሰረት በማድረግ ሊወሰን ይችላል።
3. ለንዑስ አንቀጽ 2 አፈፃፀም ሁቡ የሚገኝበት አካባቢ እና የታክስ መረጃ ሥርዓት መሰረት የሚገኝ መረጃ በመጠቀም ሊወሰን ይችላል።
4. በዚህ አንቀጽ በንዑስ አንቀጽ 1 እና 2 በተመለከቱት መንገዶች የሚገኝ መረጃ በቅደም ተከተል መሠረት እየተወሰደ ለታክስ ውሳኔው ጥቅም ላይ ይውላል።

ክፍል ሦስት

የሠንጠረዥ “ሐ” ገቢን በግምት ስለመወሰን

9. የሠንጠረዥ “ሐ” ገቢ በግምት ስለሚወሰንበት ሁኔታ

1. ለታክስ ውሳኔ መሠረት የሚሆነው የሽያጭ ገቢ መጠን በግምት የሚወሰነው፡-
 - ሀ) ስለ ታክስ ከፋይ ወርሃዊ ወይም ዓመታዊ የሽያጭ መጠን ታክስ ከፋይ ያቀረበውን የሽያጭ መረጃ ወይም ከሦስተኛ ወገን መሠረት በማድረግ፤
 - ለ) ስለ ታክስ ከፋይ ወርሃዊ ወይም ዓመታዊ የግዢ መጠን ከታክስ ከፋይ ወይም ከሦስተኛ ወገን መረጃ የተገኘ እንደሆነ የተገኘውን የግዢ መረጃ ከዚህ መመሪያ ጋር አባሪ በተደረገው ሠንጠረዥ ውስጥ የተመለከተውን ያልተጣራ የትርፍ መቶኛን ተጠቅሞ ወደ ሽያጭ በመቀየር፤
 - ሐ) በዚህ ንዑስ አንቀጽ ለፊደል ተራ ለ አፈፃፀም ጥቅም ላይ የሚውለው ቀመር የሚከተለው ይሆናል፡

$$\text{ሽያጭ} = 100 \left\{ \frac{\text{ግዥ} \times 100}{\text{ያልተጣራ የትርፍ መጣኔ}} \right\}$$

- መ) ከሦስተኛ ወገን መረጃ ሊገኝ በማይችልበት ሁኔታ ለታክስ ስሌት መሠረት የሚሆነው ወርሃዊ ወይም ዓመታዊ የሽያጭ መጠን ቀጥተኛ ያልሆነ ታክስ



ከሚከፈልበት የሒሳብ ወር ወይም ቀጥተኛ የሆነ ታክስ ከሚከፈልበት የሒሳብ ዓመት በፊት ታክስ ከፋዩ ለከፈለው ታክስ መሠረት በሆነው ወርሃዊ ወይም ዓመታዊ ጠቅላላ ገቢ መጠን ይሆናል።

2. በዚህ አንቀጽ ንዑስ አንቀጽ 1 በተጠቀሱት መንገዶች የታክስ ከፋዩን ወርሃዊ ወይም ዓመታዊ የሽያጭ መጠን ለመወሰን ካልተቻለ፡-

ሀ. በቅ/ጽ/ቤት ደረጃ ከሚገኝ ከታክስ አወሳሰን እና ከሽያጭ መመዝገቢያ መሰሪያ ቁጥጥር ቡድኖች የተዋቀረ ቢያንስ ሦስት አባላት ያሉት የገቢ ጥናት ኮሚቴ ታክስ ከፋዩ የንግድ ሥራውን በሚያካሂድበት አካባቢ በአካል በመገኘት አካባቢያዊ የገበያ ሁኔታ ያጠናል።

ለ. በዚህ ንዑስ አንቀጽ በፊደል ተራ (ሀ) መሠረት የሚደረግ ጥናት ተመሳሳይ ወይም ተቀራራቢ የንግድ ዓይነትና ደረጃ ያላቸው እንደየከተማው ደረጃ ከሁለት እስከ ሦስት ንግድ ቤቶች ያስታወቁትን ወይም የተወሰነባቸውን ዓመታዊ አማካይ ጠቅላላ ገቢ በመውሰድ ያዘጋጀው አማካኝ የቀን ገቢ መረጃ ለቅርንጫፍ ጽ/ቤት ሥራ አስኪያጅ ወይም ለወከለው ኃላፊ ቀርቦ ሲጻፍ በታክስ አወሳሰን የሚያገለግል ይሆናል።

3. ታክስ ከፋዩ በባለሥልጣኑ በተደረገ ክትትል ለግብይት ደረሰኝ ባለመስጠት ይህ መመሪያ ከጸናበት ጊዜ ጀምሮ በሚያዝ ሪከርድ በአንድ የግብር ዓመት ሶስት ጊዜ የጽሁፍ ማስጠንቀቂያ የተሰጠው እንደሆነ በዚህ ንዑስ አንቀጽ 2 በተገለጸው መንገድ ታክሱ ይወሰናል።


4. ለዚህ ንዑስ አንቀጽ 2 እና 3 አፈፃፀም የታክስ ከፋዩ የንግድ ሥራን በአካል ተገኝቶ ስለገቢው በሚጠናበት ወቅት የሚከተሉት ጉዳዮች ታሳቢ መደረግ አለባቸው።

ሀ. የንግድ ሥራው ያለበት አካባቢ ለንግዱ ሥራ ያለው አመቺነት፣ እንዲሁም የንግድ እንቅስቃሴውን ማገናዘብ፤

ለ. የድርጅቱ ሠራተኞች ብዛት እና የሚከፈላቸውን የደመወዝ መጠን፤

ሐ. የንግድ ሥራው የሚሰራበት ቤት የኪራይ መሆኑን አለመሆኑንና የኪራይ ከሆነ የኪራይ መጠን፤

መ. የድርጅቱን የመብራት፣ የውኃ እና የሰልጣን ፍጆታ ወጪ፤



ሠ.ለሥራው አስፈላጊ የሆኑ ሌሎች አስተዳደራዊ ወጪዎችን ከግምት ውስጥ ማስገባት ያስፈልጋል።

5. በዚህ አንቀጽ ንዑስ አንቀጽ 1-3 የተመለከቱት ስልቶች በቅደም ተከተል ጥቅም ላይ የሚውሉ ሆኖ ለደረጃ "ሐ" ግብር ከፋዮች ጥቅም ላይ የሚውል የተጣራ የየንግድ ዘርፍ ትርፍ መጣኔን ለአወሳሰን ጥቅም ላይ መዋል አለበት።

6. በዚህ ንዑስ አንቀጽ 4 ተሰልቶ የተገኘውን ግብር የሚከፈለበት ገቢ ላይ በሠንጠረዥ "ሐ" የግብር መጣኔ መሠረት ተሰልቶ ይወሰናል።

7. በዚህ ንዑስ አንቀጽ በተመለከተው የግምት አወሳሰን ጥቅም ላይ የዋለው የሽያጭ መጠን እንደአግባብነቱ ለተጨማሪ እሴት ታክስ ወይም ለተርን ኦቨር ታክስ የግምት አወሳሰንም መሠረት በመሆን ያገለግላል።

8. በዚህ ንዑስ አንቀጽ 3 መሠረት የታክስ ከፋዩን የንግድ ሥራ እንቅስቃሴ በአካል ተጠንቶ በተገኘ መረጃ መሠረት ታክሱ የተወሰነ ከሆነ የተጨማሪ እሴት ታክስ ሲሰላ ታክስ የተከፈለበት ግብር ማስረጃ ላይ የተገለጸው የግብዓት ታክስ ይቀናነሳል።

9. ከዚህ በላይ ከንዑስ አንቀጽ 1-8 የተዘረዘሩት ግብርን በግምት የመወሰን ስልቶች ለግለሰብም ሆነ የህግ ሰውነት ላላቸው ታክስ ከፋዮች ተፈፃሚ ይሆናሉ።

10. መደበኛ የግምት አወሳሰን /Standard Assesment/

የሚከተሉት የንግድ አገልግሎቶች ከዚህ በታች በተገለፁት በመደበኛ የግምት አወሳሰን መሰረት በግምት የሚወሰን ይሆናል።

1. የወጭ ሴት አገልግሎት ንግድ

- ሀ) ከአንድ በላይ ቋት ያለው ግብር የሚከፈለበት ገቢ ለማስላት ለቋቋ የተመለከተውን ግብር የሚከፈለበትን ገቢ መጠን በቋቋ ብዛት መሠረት ተደርጎ ግብሩ የሚወሰን ይሆናል።
- ለ) የየቋቋ የምርት ዘመን የተለያየ በሚሆንበት ጊዜ የምርት ዘመናቸው በተመሳሳይ ምድብ ውስጥ የሚወድቁ ቋቶችን ሽያጭ መደመር እና በተለያየ የምርት ዕድሜ ምድብ የሚገኙትን ቋቶች ግብር የሚከፈለበትን ገቢ በማጣመር ግብሩን መወሰን ይገባል።



ሐ) በዚህ ንዑስ አንቀጽ በፊደል ተራ ሀ እና ለ ላይ በተገለጸው መሠረት ተሰልቶ የተገኘው ግብር የሚከፈልበት ገቢ በሠንጠረዥ “ሐ” የግብር መጣኔ መሠረት ግብሩ ተሰልቶ ይወሰናል፡፡

2. የተሽከርካሪ ትራንስፖርት አገልግሎት ንግድ

1. የትራንስፖርት ንግድ ሥራ ግብር የሚወሰነው ተሽከርካሪው የተመረተበት ዘመን መሠረት ተደርጎ መሆኑ እንደተጠበቀ ሆኖ፡-

ሀ. የሀዘብ ማመላለሻ የሆኑ ትራንስፖርት ዓይነቶች በመቀመጫ ወንበር ብዛት፤

ለ. የደረቅ ጭነት ትራንስፖርት ዓይነቶች በጭነታቸው መጠን (በኩንታል)፤

ሐ. የፈሳሽ ጭነት ትራንስፖርት ዓይነቶች በሚይዙት የፈሳሽ መጠን (በሊትር)፤

መ. የተሳቢ ተሽከርካሪ የመጫን አቅም የሚወሰነው የጎታችና የተጎታች የመጫን አቅም ተደምሮ እንደ አንድ ተሽከርካሪ ተቆጥሮ፤

ሠ. የጎታች ተሽከርካሪ የመጫን አቅም ለብቻውን ሲሆን የመጫን አቅሙ በሊብሬው ላይ በተገለጸው መሠረት ሲሆን በሊብሬው ላይ የመጫን አቅሙ ያልተገለጸ እንደሆነ ከዚህ በታች የተመለከተውን ቀመር መሠረት በማድረግ የተሽከርካሪ የአክሲል ክብደት የመጫን አቅሙ ተደርጎ ተወስዶ፤

በዚህ ንዑስ አንቀጽ ፊደል ተራ ሀ (5) አፈጻጸም፡-

“አክሲል” ማለት የተሽከርካሪ ጎማ ታስሮበት የሚዛውር የብረት ዘንግ ነው፡፡


“የአክሲል ክብደት” ማለት በተሽከርካሪ ሊብሬ ላይ የተገለጸውን መረጃ መሠረት በማድረግ የተሽከርካሪው ጠቅላላ ክብደት ላይ ነጠላ ክብደትን በመቀነስ የሚገኝ ውጤት ነው፡፡

“የመጫን አቅም” ማለት በኢሎ ግራም የሚገለጸውን የተሽከርካሪ የአክሲል ክብደትን ለ100 በማካፈል በኩንታል የሚገለጽ ውጤት ነው፡፡

የመጫን አቅም =
$$\frac{\text{የአክሲል ክብደት (ጠቅላላ ክብደት - ነጠላ ክብደት)}}{100}$$

100

ፈተነታቹ የተሽከርካሪ አካል ለብቻው ሲሆን በሊብሬ ላይ የተገለጸው መጠን ተወስዶ የገቢ ግብሩ በመደበኛ የግምት ግብር ይወሰናል፡፡



2. የእያንዳንዱ ትራንስፖርት ዓይነት ዓመታዊ ገቢ፣ የተጣራ ገቢና የግብር መጠን ስሌት ከዚህ መመሪያ ጋር አባሪ በተደረገው በቁርጥ ግብር ሠንጠረዥ መሠረት የሚፈፀም ይሆናል።

3. ዓይነታቸውና የምርት ዘመናቸው የተለያዩ ተሽከርካሪዎች ያሉት ታክስ ከፋይ በየተሽከርካሪው የተገኘ ገቢ ተደምሮ የሚገኘው ጠቅላላ ገቢ በማትረፊያ ህፃኑ እየተሰላ ግብር የሚከፈልበት ገቢ ጋር የሚደረስበት ይሆናል።

4. በዚህ ንዑስ አንቀጽ በፊደል ተራ "3" ላይ በተገለፀው መሰረት ከአንድ በላይ ግብር የሚከፈልበትን ገቢ ያለው ግብር ከፋይ ግብር የሚከፍልበት ገቢ ተደምሮ በሰንጠረዥ "ሐ" መሰረት ግብር የሚሰላ ይሆናል።

5. የተሽከርካሪው የግብር ዓመቱ ከፊል ጊዜ ብቻ ስራ ላይ መዋሉ ከተረጋገጠ ከዓመት ገቢው ላይ በወራቱ ተሰልቶ ግብር እንዲከፍል ይደረጋል።

6. የተሽከርካሪ ባለንብረት ራሱ የሚያሽከረክር ከሆነ ለሾፊር ይከፈል የነበረውን የደመወዝ ዓመታዊ ግብር ከተሽከርካሪ ዓመታዊ ግብር ጋር ተደምሮ ግብር ይከፍላል።

7. የተሽከርካሪ ዓመታዊ ግብር በሚከፈልበት ጊዜ የረዳትና የሾፊር ከመቀጠር የሚገኘው ገቢ በአንድነት የሚከፈል ይሆናል።

3. የእርሻ አገልግሎት ተሽከርካሪ ንግድ

ሀ) ለእርሻ አገልግሎት የሚውል ተሽከርካሪ ንግድ ሥራ ግብር የሚወሰነው ተሽከርካሪው የተመረተበት ዘመን መሠረት በማድረግ ይሆናል።

ለ) የእያንዳንዱ ተሽከርካሪ ዓይነት ዓመታዊ ገቢ፣ ግብር የሚከፈልበት ገቢና የግብር መጠን ስሌት ከዚህ መመሪያ ጋር አባሪ በተደረገው በቁርጥ ግብር ሠንጠረዥ መሠረት ይሆናል።

ሐ) ከዚህ በላይ በንዑስ አንቀጽ 2 በፊደል ተራ ሐ፣ መ፣ ሠ፣ ረ እና ሰ ላይ የተመለከቱት በዚህ ንዑስ አንቀጽም ተፈጻሚነት ይኖራቸዋል።

4. የኮንስትራክሽን መሣሪያ ኪራይ

ሀ) በዚህ ንዑስ አንቀጽ መሠረት ታክሳቸው በግምት የሚወሰነው የኮንስትራክሽን መሣሪያ ባለቤትነት (ሊብራ) በኮንስትራክሽን ሚኒስቴር አማካይነት የተሰጠውና ለኮንስትራክሽን ሥራ የሚከራይ ተብሎ የተገለጸ መሳሪያ ነው።



- ለ) የኮንስትራክሽን ተሽከርካሪ አከራይ ታክስ በግምት የሚወሰነው ከዚህ መመሪያ ጋር አባሪ በተደረገውና ለትራንስፖርት ተሽከርካሪ እንዲያገለግል እንደየተሽከርካሪው የመጫን አቅም የተመለከተውን በመደበኛ የግምት ግብር አወሳሰን ሥርዓትን መሰረት በማድረግ ይሆናል።
- ሐ) የኮንስትራክሽን መሣሪያ አከራይ ዝቅተኛ ጠቅላላ ዓመታዊ ገቢ ከዚህ በታች በሠንጠረዥ በተመለከተው መሰረት ግብሩ በግምት በሚወሰን ታክስ ከፋይ ላይ ተፈጻሚ ይደረጋል።

ተ.ቁ	የማሽነሪው ዓይነት	የማሽነሪው ዓመታዊ የሽያጭ ገቢ በዕድሜ በብር	
		ከተፈበረከ እስከ 10 ዓመት የሆነው	ከተፈበረከ ከ10 ዓመት በላይ የሆነው
1	ኤክስካቪተር	422,400	211,200
2	ሎደር	373,120	186,560
3	ግሬደር	485,760	242,880
4	ሮለር	253,400	126,720
5	ዶዘር	563,200	281,600
6	ሩሎ	399,872	199,936


- መ) ከአንድ በላይ የኮንስትራክሽን ተሽከርካሪዎች ወይም የኮንስትራክሽን መሣሪያዎች አከራይ የሆነ ግብር ከፋይ ለየመሣሪያው የተመለከተውን ዓመታዊ ገቢ መጠን ተወስዶ እንደአግባብነቱ ያለውን የማትረፊያ ህዳግ (የትርፍ መተመኛ መቶኛ) መሠረት በማድረግ ግብር የሚከፈልበት ገቢ መሰላት አለበት።
- ሠ) በዚህ ንዑስ አንቀጽ በፊደል ተራ መሠረት ተሰልቶ የተገኘው ግብር የሚከፈልበት ገቢ በሠንጠረዥ "ሐ" የግብር መጣኔ መሠረት ግብር ተሰልቶ ይወሰናል።
- ረ) የኮንስትራክሽን ማሽነሪ ወይም ተሽከርካሪ ከ3ኛ ወገን ማስረጃ ማግኘት ከተቻለ መረጃው ተወስዶ ግብሩ ይወሰናል።
- ሰ) የኮንስትራክሽን ተሽከርካሪ ወይም ማሽነሪ የሚያከራይ ታክስ ከፋይ እንደአግባብነቱ የተርን አቨር ታክስ ወይም የተጨማሪ አሲት ታክስ መክፈል የሚጠበቅበት



በመሆኑ ለማሸነፊው ወይም ለተሸከርካሪው የተቀመጠ ዓመታዊ የሽያጭ ገቢ መሠረት በማድረግ እንደአግባብነቱ የተርኝ አቨር ታክስ ወይም የተጨማሪ እሴት ታክስ ይወሰናል።

5. የልኪንዳ ንግድ

- ሀ) በልኪንዳ ንግድ የተሰማራ ታክስ ከፋይ በግብር ዘመኑ፣ የዕርድ አገልግሎት የተሰጣቸውን የዕርድ ክብት ዓይነትና ብዛት የዕርድ አገልግሎት ከሚሰጥ ሰው በሚያቀርበው መረጃ መሠረት የሚሰላ ይሆናል።
- ለ) የሽማቸች የህብረት ስራ ማህበራት፣ የቀበሌ መዝናኛ፣ የሠራተኛ ክብብ ውስጥ የሚገኝና በአነስተኛ ደረጃ የሚመደብ ልኪንዳ ቤት ከነማባያ ወይም ያለማባያ ለተጠቃሚ የሚያቀርበው አነስተኛ የሆነ ክብት ለመብልነት የሚውለው የስጋ መጠን ለበሬ 84 ኪሎ ግራም፣ ለፍየል 10 ኪሎ ግራም እና ለበግ 8 ኪሎ ግራም እንደሆነ ተቆጥሮ እንደየክብቱ ዓይነት በአዋጁ አንቀጽ 3 መሠረት በባለሥልጣኑ በወቅታዊ አማካኝ የአንድ ኪሎ ሥጋ የገበያ ዋጋ ተሰብስቦ በሚወሰነው መሠረት የሚሰላ ይሆናል።
- ሐ) በዚህ ንዑስ አንቀጽ ለ የተገለጸው ውጭ የሚገኙና በመካከለኛ ደረጃ የሚመደቡ ልኪንዳ ቤቶች ከነማባያ ወይም ያለማባያ ለተጠቃሚዎች የሚያቀርቡት የከፍተኛ፣ መካከለኛ እና አነስተኛ የሆነ ክብት ለመብልነት የሚውለው የስጋ መጠን አማካይ ለበሬ 122 ኪሎ ግራም፣ ለፍየል 16 ኪሎ ግራም እና ለበግ 9 ኪሎ ግራም እንደሆነ ተቆጥሮ እንደየክብቱ ዓይነት በአዋጁ አንቀጽ 3 መሠረት በባለሥልጣኑ በወቅታዊ አማካኝ የአንድ ኪሎ ሥጋ የገበያ ዋጋ ተሰብስቦ በሚወሰነው መሠረት የሚሰላ ይሆናል።
- መ) የግመል ሥጋን በልኪንዳ ደረጃ የሚነግድ ታክስ ከፋይ በከፍተኛ ደረጃ የሚገኝ በሬ ለመብልነት የሚውለውን የስጋ መጠን 173 ኪሎ ግራምን በመውሰድ በአዋጁ አንቀጽ 3 መሠረት በባለሥልጣኑ እየተሰበሰበ በሚወጣው በወቅታዊ አማካኝ የአንድ ኪሎ የግመል ሥጋ የገበያ ዋጋ የሚሰላ ይሆናል።
- ሠ) የጥጃ ወይም እንቦሳ ሥጋን በልኪንዳ ደረጃ የሚነግድ ታክስ ከፋይ በመካከለኛ ደረጃ የሚገኝ ለመብልነት የሚውለውን የሶስት ፍየል የስጋ መጠን 48 ኪሎ ግራምን በመውሰድ በአዋጁ አንቀጽ 3 መሠረት በባለሥልጣኑ እየተሰበሰበ በሚወጣው በወቅታዊ አማካኝ የአንድ ኪሎ የጥጃ ወይም እንቦሳ ሥጋ የገበያ ዋጋ የሚሰላ ይሆናል።



ረ) የአሳማ ሥጋን በልኪንዳ ደረጃ የሚነግድ ታክስ ከፋይ በመካከለኛ ደረጃ የሚገኝ የሁለት ፍየል ለመብልነት የሚውልውን የስጋ መጠን 32 ኪሎ ግራምን በመውሰድ በአዋጁ አንቀጽ 3 መሠረት በባለሥልጣኑ እየተሰበሰበ በሚወጣው በወቅታዊ አማካኝ የአንድ ኪሎ የአሳማ ሥጋ የገበያ ዋጋ የሚሰላ ይሆናል።

6. የውጭ ሀገር አሠሪና ሠራተኛ አገናኝነት ሥራ

የውጭ አገር አሰሪና ሰራተኛ አገናኝ ስራ የሚሰሩ ሰዎች በሦስተኛ ወገን መረጃ መሠረት ተደርጎ ግብር የሚወሰንላቸው በሚከተለው መንገድ ይሆናል፡-

ሀ) ስለዘርፉ የሥራ እንቅስቃሴ ለግብር አወሳሰንና አሰባሰብ ጥቅም ላይ የሚውሉ መረጃዎችን ከሠራተኛና ማህበራዊ ጉዳይ፣ ከአየር መንገድ፣ ከኢንሹራንስ፣ ከብሔራዊ ባንክ፣ ከውጭ ጉዳይና ከሌሎች የሚመለከታቸው ተቋማት መረጃውን በማሰባሰብ ለዘርፉ በተቀመጠው የትርፍ መተመኛ መቶኛ መሰረት ግብር እንዲወሰን ይደረጋል።

ለ) በአሠሪ ሀገራት ተከፋይ የሚሆነውን የፕዝብ መጠን መረጃ በየግብር ዘመኑ ተለይቶ ለግብር አወሳሰብ ጥቅም ላይ የሚውልበት ሁኔታ እንደተጠበቀ ሆኖ፣ የኢትዮጵያ የውጭ ስምሪት አገልግሎት ሰጪ ኤጀንሲዎች በየሀገሩ የላኪቸውን ሠራተኞች ብዛት በየግብር ዘመኑ በመለየት በአያንዳንዱ ተጓዥ ዝቅተኛ የአገልግሎት ክፍያ እንደየሀገሩ ከሚመለከተው አካል በሚገኝ መረጃ በመውሰድ ይሰላል።

ሐ) በዚህ ንዑስ አንቀጽ በተመለከተው በመረጃ ላይ የተመሠረተ የገቢ መጠን ለተጨማሪ እሴት ታክስ ወይም ለተርን ኦቨር ታክስ አወሳሰን መሠረት ይሆናል።

11. የንግድ ዘርፍ የማትረፈያ መጣኔ

1. በመንግስት የመግዣና መሸጫ ዋጋ በተተመነ የንግድ ዘርፍ (ስኬር፣ ፓልም ዘይት፣ ዱቄት፣ ጨው፣ ዳቦ እና ወዘተ.) የተሰማራ ታክስ ከፋይ በመንግስት በተወሰነለት አካባቢ እና ዋጋ ስለመሸጡ የሚገልጽ ደረሰኝ እና የምደባ መረጃ ያቀረበ እንደሆነ በሚመለከተው የመንግስት አካል የተወሰነበት የትርፍ ህዳግ ግብር የሚከፈልበት ገቢ ተደርጎ በመውሰድ ግብሩ ይሰላል።

2. የዳቦ ቤት የሽያጭ መጠን ለማስላት በንግድ ሚኒስቴር በተደረገው ጥናት መሠረት 1 ኩንታል ዱቄት 1,000/አንድ ሺህ/ ባለ100 ግራም ዳቦ(አማካይ የዳቦ መጠን) ተወስዶ ለዳቦ ቤቱ ከመንግስት አካል የተሰጠው የኩንታል ብዛት መረጃ በመውሰድ



ባለሥልጣኑ በአዋጁ አንቀጽ 3 መሠረት የአንድ አማካይ ዳቦ(ባለ100 ግራም) ወቅታዊና አማካይ የገበያ ዋጋን በመጠቀም ይወሰናል።

3. በኮሚሽን ንግድ የተሰማራ ታክስ ከፋይ ጠቅላላ ገቢ ተደርጎ የሚወሰደው በኮሚሽን ስምምነት መሠረት በየምርት ወይም በአገልግሎት የሽያጭ ዋጋ ላይ የተጨመረ ወይም ከጠቅላላ ምርት ወይም የአገልግሎት ሽያጭ በመቶኛ የተወሰነው መጠን ይሆናል።

4. በአከፋፋይነት ወይም በጅምላ ንግድ የተሰማራ ታክስ ከፋይ፡-

ሀ) ከአምራች ጋር የተገባ የትርፍ ህዳግን የሚገድብ የጽሁፍ ስምምነት ሲኖር በስምምነቱ መሠረት ታክሱ ሊወሰን ይችላል።


ለ) በዚህ ንዑስ አንቀጽ በፊደል ተራ ሀ የተገለጸው ስምምነት በማይኖርበት ወይም የግብይቱን መጠን የማይገልጽ በሚሆንበት ጊዜ ታክስ ከፋዩ በሚገኝበት አካባቢ የሚገኙ ወይም በባለሥልጣኑ ዘንድ መረጃቸው የሚገኝ ተመሳሳይ ወይም ተቀራራቢ በሆነ ሥራ የተሰማሩ ከሁለት እስከ ሦስት ታክስ ከፋዮች ያስታወቁት ወይም የተወሰነባቸውን መረጃ በመጠቀም ታክሱ ሊወሰን ይችላል።

ሐ) በዚህ ንዑስ አንቀጽ በፊደል ተራ ሀ እና ለ የተገለጸው መረጃ በማይኖርበት ጊዜ የታክስ ከፋዩ ጠቅላላ ገቢ በአዋጁ አንቀጽ 3 መሰረት ወቅታዊ የገበያ ዋጋ ተወስዶ ግብር የሚከፈልበት ገቢውን በማግኘት ሊወሰን ይችላል።

5. ታክስ ከፋዩ ምርቱን ሙሉ በሙሉ ለቸርቻሪዎች ብቻ የሚሸጥ መሆኑን የሚገልጽ መረጃ ሲገኝ በፌዴራል ገቢ ግብር ደንብ ቁጥር 410/2009 መሠረት ለደረጃ “ሐ” ታክስ ከፋዮች የተቀመጠው የትይዩ ዘርፍ የትርፍ ህዳግ (50%) ተወስዶ የሚሰራ ይሆናል።

6. ታክስ ከፋዩ ምርቱን ለቸርቻሪዎች እና ለሽማግሌ መሆኑ የሚገልጽ መረጃ ሲገኝ በገቢ ግብር ደንብ ቁጥር 410/2009 መሠረት ለደረጃ “ሐ” ታክስ ከፋዮች የተቀመጠው የትይዩ ዘርፍ የትርፍ ህዳግ 75% ተወስዶ የሚሰራ ይሆናል።


7. በዚህ አንቀጽ ንዑስ አንቀጽ 1 የተጠቀሰው ቢኖርም ከመንግስት ባለበጀት ተቋም ጋር የትርፍ ህዳግ ተወስኖ በሚከናወን ዕቃ ግዥ ወይም የአገልግሎት (ግንባታ፣ ስልጠና፣ ጥናት እና የመሳሰሉት) የአቅራቢው ግብር የሚከፈልበት ገቢ የሚወሰነው በግዥ ውል የተገለጸውን የትርፍ ህዳግን በመውሰድ ይሆናል።



8. በዚህ አንቀጽ ንዑስ አንቀጽ 5 ከተገለጸው ውጭ የሚደረግ ግብይት የአቅራቢውን ግብር የሚከፈልበትን ገቢ ለመወሰን በመደበኛ የትርፍ ህዳግ የሚሰላ ይሆናል።
9. በዚህ አንቀጽ ንዑስ አንቀጽ 5 እና 6 በተገለጹ ግብይቶች ገቢ ያገኘ ታክስ ክፋይ ግብር የሚከፈልበት ገቢ ተጣምሮ ታክስ ይሰላበታል።

12. የጥቃቅን ኢንተርፕራይዝ ታክስ በግምት የሚወሰንበት ሁኔታ

1. ዓመታዊ ጠቅላላ ገቢው ከብር 500 ሺህ በታች የሆነ ጥቃቅን ኢንተርፕራይዝ ዓመታዊ ጠቅላላ ገቢው ከሦስተኛ ወገን በሚገኝ መረጃ ወይም አማካይ ቀን ገቢ ተገምቶ የሚወሰን ይሆናል።
2. በዚህ አንቀጽ ንዑስ አንቀጽ 1 በተገለጸው መንገድ የተገኘ ጠቅላላ ገቢ ከፌደራል ገቢ ግብር ደንብ ቁጥር 410/2009 ጋር አባሪ በተደረገው የደረጃ “ሐ” ታክስ ክፋይ በትይዩ የሚገኝ የንግድ ዘርፍ ማትረፊያ መጣኔ ተወስዶ ግብር የሚከፈልበት ገቢ ይወሰናል።
3. በዚህ አንቀጽ ንዑስ አንቀጽ 2 ላይ የተገለጸው እንደተጠበቀ ሆኖ፡-
 - ሀ) የትርፍ ህዳጉ በመንግስት በሚወሰን የንግድ ዘርፍ የተሰማራ ጥቃቅን ኢንተርፕራይዝ ከሆነ የትርፍ ህዳጉ በሚመለከተው የመንግስት ተቋም የተወሰነው የትርፍ ህዳግ ተወስዶ ወይም፤
 - ለ) ለባለበጀት የመንግስት ተቋም የትርፍ ህዳጉ የተገደበ የጽሁፍ ስምምነት መሠረት በማድረግ ዕቃ ወይም አገልግሎት የሚያቀርብ ሲሆን በስምምነቱ የተወሰነው የትርፍ ህዳግ ተወስዶ ግብር የሚከፈልበት ገቢ የሚወሰን ይሆናል።
4. በዚህ አንቀጽ ንዑስ አንቀጽ 3 ከተገለጸው ውጭ የሚደረግ ግብይትን የአቅራቢውን ግብር የሚከፈልበትን ገቢ ለመወሰን በመደበኛ የትርፍ ህዳግ የሚሰላ ይሆናል።
5. በዚህ አንቀጽ ንዑስ አንቀጽ 1 የተመለከተው ቢኖርም ዓመታዊ ጠቅላላ ገቢ ከብር 500 ሺህ ወይም አንድ ሚሊዮን በላይ ሆኖ ገቢውን በሒሳብ መዝገብ ያላስታወቀ ወይም የሒሳብ መዝገብ ያላቀረበ ጥቃቅን ኢንተርፕራይዝ የግምት ታክስ አወሳሰን ሥርዓቱ በዚህ አንቀጽ ንዑስ አንቀጽ 1 እና 2 መሠረት የሚፈጸም ይሆናል።



13. የጥቃቅን ኢንተርፕራይዝ የታክስ ማስታወቂያ ጊዜ

1. ዓመታዊ ጠቅላላ ገቢው ከብር 500 ሺህ በታች የሆነ ጥቃቅን ኢንተርፕራይዝ የንግድ ትርፍ ግብሩንና የተርን ኦቨር ታክሱን በታክስ ዓመቱ በተጠናቀቀ በአንድ ወር ጊዜ ውስጥ በአንድነት ማስታወቅ አለበት፡፡
2. ዓመታዊ ጠቅላላ ገቢው ከብር 500 ሺህ በላይ ሆኖ ከ 1 ሚሊዮን በታች የሆነ ጥቃቅን ኢንተርፕራይዝ የንግድ ትርፍ ግብሩ በታክስ ዓመቱ ወይም በድርጅቱ የሂሳብ አመት በተጠናቀቀ በሁለት ወራት ውስጥ እንዲሁም የተርን ኦቨር ታክሱን በየሥራው ወሩ ማስታወቅ አለበት፡፡
3. ዓመታዊ ጠቅላላ ገቢው ከብር 1 ሚሊዮን በላይ የሆነ ጥቃቅን ኢንተርፕራይዝ የንግድ ትርፍ ግብሩ በታክስ ዓመቱ ወይም በድርጅቱ የሂሳብ አመት በተጠናቀቀ በአራት ወራት ውስጥ ፣ እንደአግባብነቱ የተርን ኦቨር ታክሱን ወይም የተጨማሪ እሴት ታክሱን በየወሩ ማስታወቅ አለበት፡፡

ክፍል አራት

በግምት የተወሰነ የታክስ ስሌት ስህተትን ስለማረም

14. የሚታረም የታክስ ስህተት

ለዚህ መመሪያ አፈጻጸም በአዋጁ አንቀጽ 85 መሰረት የሚታረም የታክስ ስህተት የሚባለው፡-


1. የመደመር፣ የመቀነስ፣ የማባዛትና የማካፈል ስህተት፤
2. በስሌት ማጠቃለያ ላይ ከመንደርደሪያ ሀሳብ መለየት ወይም መቃረን፤
3. ከአንድ የሂሳብ ቁጥር ከፊት ወይም ከኋላ የቁጥር መጨመር ወይም መቀነስ ወይም የሒሳብ ቁጥር ቦታ መቀያየር (transposition)፤
4. የገቢ ወይም የወጪ ኮድ አመዘጋገብ ስህተት፤
5. የቃል ወይም የሐረግ በአዎንታ ወይም አሉታ መቀያየር፤
6. የሒሳብ ቁጥር ወይም ሀሳብ መተው ወይም መዘለል (omission)፤




7. ከግብር ነጻ የሆነ ገቢን ግብር በሚከፈል ገቢ ውስጥ መጨመር፤
 8. በአንድ ታክስ ክፋይ ሒሳብ ውስጥ የሌላ ታክስ ክፋይ ሂሳብ መጨመር ወይም ማቀያየር፤
 9. የታክስ መጣኔን ወይም የትርፍ ህዳግን መሳሳት፤
 10. በታክስ ቅሬታ አጣሪ የሥራ ክፍል፣ በታክስ ይግባኝ ኮሚሽን ወይም በመደበኛ ፍ/ቤት እንዲስተካከል የተወሰነ ጉዳይ አለማስተካከል፤
 11. በዚህ አንቀጽ በንዑስ አንቀጽ 1-10 የተዘረዘሩትን መሰል የሚታረም ስህተት ዝርዝርን ባለሥልጣኑ በሰርኩላር ለመግለጽ ይችላል።
 12. በዚህ አንቀጽ መሠረት ስህተት ሊታረም የሚችለው በታክስ ውሳኔ መጠን ላይ በመጨመር ወይም በመቀነስ ለውጥ የሚያመጣ ሲሆን ብቻ ሆኖ ለውጥ የማያመጣ በመሆኑ የማይታረም ስህተት ሲኖር ለታክስ ክፋዩ በጽሁፍ ይገለጻል።
- 15. የግምት ታክስ ስሌት ስህተትን ስለማረም**

በግምት የተወሰነ የታክስ ስሌት ቀጥሎ በተመለከተው መንገድ የሚታረም ይሆናል።

1. የግምት የታክስ ውሳኔ ላይ ስህተት አለበት የሚል ታክስ ክፋይ የግምት ታክስ ስሌት ማስታወቂያ በተሰጠው ክ5 ዓመት ባልበለጠ ጊዜ ውስጥ የታክስ ስሌቱን ላከናወነው ወይም ውሳኔውን ለሰጠው የሥራ ሂደት ጥያቄውን በጽሁፍ በማቅረብ ስህተቱ እንዲታረምለት ሊጠይቅ ይችላል።
2. የግምት ታክስ ስሌቱን የሰራው ሥራ ሂደት የታክስ ስሌት ማስታወቂያ ለታክስ ክፋዩ ከተሰጠ በኋላ በታክስ ስሌትና አወሳሰን ሂደት የተፈፀመ ግልጽና የማያከራክር ስህተት የፈፀመውን ባለሙያ ወይም የሌላ ባለሙያ አስተያየት ጭምር በማያያዝ ስህተቱ እንዲታረም የውሳኔ ሀሳብ ለቅ/ጽ/ቤቱ ሥራ አስኪያጅ ያቀርባል።
3. የቅ/ጽ/ቤቱ ሥራ አስኪያጅ ስህተቱ እንዲታረም ውሳኔ ከመስጠቱ በፊት በአግባቡ መመርመር ያለበት ሲሆን አስፈላጊ ሆኖ ከተገኘ የውሳኔ ሀሳብ ያቀረበለትን ባለሙያና የሥራ ሂደት አስተባባሪን ጠርቶ ማነጋገርና ማወያየት ይችላል።



4. በዚህ አንቀጽ ንዑስ አንቀጽ 1 እስከ 3 በተገለጸው መንገድ ማጣራት የተደረገበት ጉዳይ ታክስ ክፋዩ ጥያቄ ካቀረበበት ቀን ጀምሮ በሚቆጠር በ10 ተከታታይ ቀናት ውስጥ በጥያቄው ላይ ውሳኔ መስጠት አለበት።
5. የቅ/ጽ/ቤቱ ሥራ አስኪያጅ ሊታረም የሚችል ስህተት አልመኖሩን በመግለጽ ውሳኔ የሰጠ እንደሆነ ታክስ ክፋዩ በውሳኔው ላይ ቅሬታ ካለው ውሳኔው በደረሰው በ10 ተከታታይ ቀናት ውስጥ ቅሬታውን ለዋና መ/ቤት ለደንበኞች ትምህርትና ድጋፍ ዳይሬክቶሬት ማቅረብ ይኖርበታል። ዳይሬክቶሬቱም በ2 የስራ ቀናት ውስጥ እንደ ጉዳዩ ሁኔታ ለአገር ውስጥ ታክስ ወይም ለሕግ ማስከበር ም/ዋና ዳይሬክተር ያስተላልፋል።
6. በቀረበው ቅሬታ ላይ የአገር ውስጥ ታክስ ወይም የሕግ ማስከበር ዘርፍ ም/ዋና ዳይሬክተር ለጥያቄው በቀረበ በ10 ተከታታይ የስራ ቀናት ውስጥ ውሳኔ ሊሰጥበት ይገባል።
7. በዚህ አንቀጽ ንዑስ አንቀጽ 6 መሠረት በተሰጠው ውሳኔ ቅር የተሰኘ ታክስ ክፋይ ውሳኔው በደረሰው በ10 ተከታታይ ቀናት ውስጥ ቅሬታውን ለዋና ዳይሬክተሩ በጽ/ቤቱ በኩል ሊያቀርብ ይችላል።
8. በዚህ አንቀጽ ንዑስ አንቀጽ 7 በተገለጸው መሰረት ጥያቄው በቀረበ በ10 ተከታታይ ቀናት ውስጥ በዋና ዳይሬክተር ጽ/ቤት በኩል ለታክስ ክፋዩ የመጨረሻ ውሳኔ ይሰጣል።
9. ስህተቱ እንዲታረም ከተወሰነ፣ የታረመው ውሳኔ የመጀመሪያው ውሳኔ በሰጠው የሥራ ክፍል በኩል የተስተካከለ የታክስ ስሌት ማስታወቂያ ለታክስ ክፋዩ ይሰጣል።
10. ለታክስ ክፋዩ ተስተካክሎ የሚሰጠው የታክስ ስሌት ማስታወቂያ ቀደም ሲል የተሰጠው የታክስ ውሳኔ ማስታወቂያ የተሻረ መሆኑን የሚገልጽና ስህተቱ በታረመበት ጊዜ ያለውን ቀንና ቁጥር የያዘ መሆኑን አለበት።
11. በዚህ አንቀጽ ንዑስ አንቀጽ 4 እስከ 8 በተገለጸው ሃደት የሚያልፈው ጊዜ በአዋጁ አንቀጽ 54(1) መሠረት በታክስ ውሳኔ ላይ በመደበኛ መንገድ ቅሬታ የማቅረቢያ ጊዜን ከመቆጠር የሚያስቀር አይሆንም።
12. በዚህ መመሪያ መሰረት የሚቀርብ ስህተት የማረም ጥያቄ ጉዳዩ በቅሬታ ወይም በይግባኝ ወይም በፍ/ቤት ደረጃ ደርሶ የታየ ቢሆንም የሚስተናገድ ይሆናል።



ክፍል አምስት

በግምት የተወሰነ የታክስ ስሌት ስለማሻሻል

16. የግምት ታክስ ስሌት ስለማሻሻል

በግምት የተወሰነ የታክስ ስሌት በአዋጁ አንቀጽ 28(1) ሐ መሰረት ባለሥልጣኑ ታክስ ክፋዩ የሒሳብ መግለጫ ሳያቀርብ በመቅረቱ የግምት ስሌት ውሳኔ ካወጣበት ጊዜ ጀምሮ በሚቆጠር ከ 5 ዓመት ባልበለጠ ጊዜ ውስጥ ቀጥሎ በተመለከቱ ሁኔታዎች ባለሥልጣኑ በራሱ አነሳሽነት አሻሽሎ ለመወሰን ይችላል።

1. የግምት ታክስ ስሌት ማስታወቂያ ከተሰጠ በኋላ የግዢ ወይም የሽያጭ መጨመርን የሚያሳይ መረጃ የተገኘ እንደሆነ፤
2. የመጀመሪያ የግምት ስሌት ውሳኔ በተጭበረበረ ወይም በተሳሳተ መረጃ ላይ የተመሰረተ መሆኑ ሲረጋገጥ፤
3. በአዋጁ አንቀጽ 28(3)/ለ/ መሠረት ለመጀመሪያ ጊዜ የተሻሻለው የግምት ታክስ ስሌት ለሁለተኛ ጊዜ ሊሻሻል የሚችለው በዚህ አንቀጽ ንዑስ አንቀጽ 1 እና 2 የተገለጹ ሁኔታዎች ሲያጋጥሙ ነው።


ክፍል ስድስት

የስጋት ታክስ ስሌት በግምት ስለሚወሰንበት ሁኔታ

17. የስጋት ታክስ ስሌትን በግምት ስለመወሰን

ባለሥልጣኑ በአዋጁ አንቀጽ 27(1) መሰረት ቀጥሎ በተመለከተው መንገድ የስጋት ታክስ ስሌትን በግምት ሊወስን ይችላል።

1. ባለስልጣኑ የታክስ ክፋዩ ታክስ የመክፈል ሁኔታው ስጋት ላይ የሚጥል ተጨባጭ ማስረጃ ሲያጋጥምና ታክሱን በሒሳብ መዝገብ መሠረት መወሰን ያልተቻለ እንደሆነ የስጋት ታክስ ስሌትን በግምት ግብር አወሳሰን ሥርዓት የሚወሰን ይሆናል።



2. በዚህ አንቀጽ ንዑስ አንቀጽ 1 መሠረት የሰጋት ታክስ ስሌት በግምት ሊወሰን የሚችለው የሠንጠረዥ “ለ” እና “ሐ” ገቢ በሚያገኝ ታክስ ከፋይ ላይ ብቻ ይሆናል፡፡

3. በዚህ አንቀጽ ንዑስ አንቀጽ 1 መሠረት የሚወሰነው የግምት የሰጋት ታክስ ስሌት እንደ አግባብነቱ የተርን አቨር ታክስ ወይም የተጨማሪ እሴት ታክስ የሚሰላበት ይሆናል፡፡

ክፍል ሰባት

ልዩ ልዩ ድንጋጌዎች

18. የአሰራር ማኑዋል ስለማውጣት

ባለሥልጣኑ በዚህ መመሪያ ክፍል ሦስት መሠረት አማካይ የቀን ገቢ ግምት የሚካሄድበትን የአሰራር ማኑዋል ያዘጋጃል፡፡

19. የተጨማሪ እሴት ታክስ ግብዓት ስለማቀናነስ

1. በግምት የተወሰነው የምርት ውጤት ወይም የአገልግሎት ሽያጭ ገቢ በቀጥታ ታክስ ከሚከፈልበት ግብይት የዋለ አቅርቦት መሆኑ ከተረጋገጠ፣ ግብይት የተከናወነበትን ጊዜ መሠረት በማድረግ በታክስ አዋጁ በተቀመጠው ጊዜ ያሳወቀው እና ለአቅርቦቱ በታክስ ደረሰኝ ወይም ዲክላራሲዩን መሠረት የተከፈለው ተጨማሪ እሴት ታክስ ከግብዓት ታክሱ ላይ ተቀናሽ ይደረጋል፡፡

2. በዚህ አንቀጽ ንዑስ አንቀጽ 1 የተገለፀው ቢኖርም በሒሳብ መዝገብ ተቀባይነት ያላገኘው የግብዓት ታክስ የተጠየቀበት ማስረጃ ግብይት የተፈፀመበት ስለመሆኑ አጣራጣሪና ማረጋገጥ የማይቻል ወይም ከሀሰተኛ ደረሰኝ ጋር የተገናኘ ከሆነ የግብዓት ታክሱ አይቀናነስም፡፡

3. ታክስ ከፋዩ የዘመኑን የሒሳብ መግለጫ አቅርቦ አዲት ሲደረግ በባለስልጣኑ በተደረገ ክትትል በተደጋጋሚ ደረሰኝ የማይሰጥ ወይም የሽያጭ መመዝገቢያ መሣሪያ የማይጠቀም መሆኑ ተረጋግጦ ገቢው በግምት የተወሰነ እንደሆነ በወርሃዊ የተጨማሪ እሴት ታክስ ማስታወቂያ የገለጸው የግብዓት ታክስ ተቀናሽ ይደረጋል፡፡



20. ለኤክሳይዝ ታክስ መሠረት የሚሆነውን የማምረቻ ወጪ ስለመወሰን

1. የኤክሳይዝ ታክስን በግምት ለመወሰን ከሦስተኛ ወገን የሚገኝ የሽያጭ መረጃን ለምርቱ መጠን በማካፈል የሚገኘውን የማምረቻ ዋጋ ወይም ወጪ በመጠቀም የኤክሳይዝ ታክስ ይወሰናል።
2. በዚህ አንቀጽ ንዑስ አንቀጽ 1 አፈፃፀም የሚከተለውን ቀመር መጠቀም ይገባል።

$$\text{ማወ} = \frac{\text{ሸዋ}}{(1 + \text{ት} \%) (1 + \text{ኤታ} \%)}$$

$$\text{ኤታ} = \text{ማወ} \times \text{ኤታ}\%$$

መግለጫ

ማወ = ማምረቻ ወጪ

ሸዋ = የምርት ነጠላ መሸጫ ዋጋ/ግምት (unit price)

ት% = የተጣራ ትርፍ መተመኛ መቶኛ

ኤታ% = የኤክሳይዝ ታክስ መጣኔ

ኤታ = ተከፋይ ኤክሳይዝ ታክስ

3. በዚህ አንቀጽ ንዑስ አንቀጽ 2 ላይ የተመለከተውን ቀመር በመጠቀም የሚፈለገውን የኤክሳይዝ ታክስ ክፍያ ለመወሰን የአንድ ነጠላ ምርት የማምረቻ ወጪን በወር ውስጥ በተመረተው ምርት መጠን በማባዛት የሚገኘውን ጠቅላላ ወርሃዊ የማምረቻ ወጪ በታክስ መጣኔ በማባዛት ታክስ ይወሰናል።
4. ግብር ከፋይ የሂሳብ መዝገብ የያዘ ቢሆንም የኤክሳይዝ ታክስ መሠረት የሆነው የማምረቻ ወጪ ተለይቶ ባለመታወቁ ምክንያት ታክስ በግምት አሰራር የተሰላ ከሆነ ከማምረቻ ወጪ ላይ ተቀናሽ መደረግ ያለበት የማሸነፊያ የእርጅና ቅናሽ ታሳቢ መደረግ አለበት።

21. የማንዋል ደረሰኝ ሲጠፋ ስለሚኖረው አሰራር

ማንዋል ደረሰኝ ሲጠፋ የሚኖረው አሰራርን በተመለከተ ተጨማሪ የሚኖረው አሰራር



1. በታክስ ደረሰኝ አስተዳደር መመሪያ መሠረት ታክስ ክፋይ ምንም ያልተሰራበት ደረሰኝ የጠፋበት መሆኑን ያስታወቀ እንደሆነ ባለሥልጣኑ በሌላ መንገድ ደረሰኝ የጠፋበት መሆኑን ባስታወቀው ታክስ ክፋይ ስለመሰራቱ የሚገልጽ መረጃ ካላገኘ በስተቀር ታክስ አይወሰንበትም፡፡

2. በዚህ አንቀጽ ንዑስ ቁጥር 1 የተገለፀው ቢኖርም የጠፋበትን ማንዋል ደረሰኝ ለባለስልጣኑ ስለመጥፋቱ ሲያሳውቅ የሚከተሉትን መረጃዎች መሰረት በማድረግ ታክሱ ይወሰናል፡፡

ሀ. የጠፋው ደረሰኝ በክፍል የተሰራበት ከሆነ ቀሪ ካለው ከቀረው ላይ የሚገኝ መረጃ፤ ወይም ቀሪ ከሌለው ታክስ ክፋይ የተሰማራበት የንግድ ዘርፍ ባህሪ ከገዢዎቹ መረጃ የሚገኝበት ሲሆን ከገዢዎች የተገኘውን መረጃ፤ ወይም

ለ. ታክስ ክፋይ የሚያቀርባቸው ዕቃዎች ተመሳሳይ ዋጋና ደረጃ ያላቸው ሲሆኑ በቆጠራ የተሸጠውን ዕቃ ብዛት በመለየት የሽያጭ ደረሰኝ የጠፋባቸውን ዕቃዎችን የሽያጭ ደረሰኝ ባላቸው ዋጋ እንደተሸጡ ተቆጥሮ በማባዛት የሚገኝ ይሆናል፡፡

ሐ. በዚህ ንዑስ አንቀጽ በፊደል ተራ ሀ እና ለ በተዘረዘሩ መንገዶች የሽያጭ መረጃ ለማግኘት ያልተቻለ እንደሆነ የታክስ ክፋይ ዕቃ ወይም አገልግሎት በአዋጁ አንቀጽ 3 መሠረት ወቅታዊ የገበያ ዋጋ መሰረት ታክሱ በግምት የሚወሰን ይሆናል፡፡

መ. የጠፋው ደረሰኝ ሙሉ ለሙሉ የተሰራበት ደረሰኝ ከሆነ የሚወክለውን የሽያጭ መጠን ለማግኘት በዚህ ንዑስ አንቀጽ በፊደል ተራ ሀ የተገለጹ መንገዶችን በመከተል ታክሱ ይወሰናል፡፡

3. በዚህ አንቀጽ ንዑስ ቁጥር 1 እና 2 የተገለፀው ቢኖርም ታክስ ክፋይ ምንም ያልተሰራበት ደረሰኝ የጠፋበት መሆኑን ሳያስታውቅ ባለሥልጣኑ በምርመራ ሂደት የደረሰበት እንደሆነ የተሰራበት ደረሰኝ እንደጠፋ ተቆጥሮ በተመሳሳይ ወይም ተቀራራቢ ወቅት፤ ንግድ እና አካባቢ የሚገኝ የሦስት ታክስ ክፋይ ያስታወቀውን ወይም የተወሰነበትን አማካይ ሽያጭ መሠረት በማድረግ ታክሱን በግምት ይወስናል፡፡

22. የተሻሩና ተፈፃሚነት የሌላቸው ሕጎች

በዚህ መመሪያ በሚታዩ ጉዳዮች ላይ አስቀድመው የነበሩ አሰራሮችና ልማዶች ይህን መመሪያ የሚቃረኑ ከሆኑ ተፈፃሚነት አይኖራቸውም፡፡



23. የመሸጋገሪያ ድንጋጌ

ይህ መመሪያ ከመፅናቱ በፊት ተጀምረው እልባት ወይም ውሳኔ ያላገኙ የሚችሉ ጉዳዮች ቀደም ሲል ሲሰራበት በነበረው ሰርኩላሮች መሠረት ውሳኔ ያገኛሉ።

24. መመሪያው የሚፀናበት ጊዜ

ይህ መመሪያ ከሀምሌ 1 ቀን 2010 ዓ.ም ቀን ጀምሮ ተፈጻሚ ይሆናል።

አዲስ አበባ፣ ቀን 2010 ዓ.ም



ዐ.መር ሁሴን

የኢትዮጵያ ገቢዎችና ጉምሩክ ባለሥልጣን

ዋና ዳይሬክተር/ሚኒስትር



የየንግድ ዘርፍ የተጣራ ትርፍ፣ ያልተጣራ ትርፍ እና አማካይ የሥራ ቀናት ሠንጠረዥ-አባሪ አንድ				
ተ.ቁ	የንግድ ዘርፍ	የተጣራ ትርፍ	ያልተጣራ ትርፍ	አማካይ ዓመታዊ የሥራ ቀናት
1	እህል፣ ጥራጥሬ፣ ቆሙና ቡላ ንግድ	5%	7.5%	300
2	የምግብ ዘይትና ፋጉሎ ንግድ	10%	15%	300
3	ቆዳና ሌጦ ንግድ	10%	15%	210
4	ክር፣ ጨርቃ ጨርቅ እና የጨርቃጨርቅ ውጤቶች ንግድ	10%	15%	300
5	ከረመኔላ አምራች	10%	15%	300
6	መስታወት ሥራ ንግድ	10%	15%	300
7	በርበሬና ቅመማ ቅመም ንግድ	10%	15%	300
8	የመቃብር ሀውልት ሥራ	10%	15%	210
9	አልጋ፣ ፍራሽና ደንገል መሥራትና መሸጥ	10%	15%	300
10	እንስሳትና የእንስሳት ተዋጽኦ ንግድ	10%	15%	210
11	ጌሾና ብቅል ንግድ	10%	15%	300
12	ዕቃን በዕቃ ልወወጥ ንግድ	10%	15%	150
13	ክሰል ንግድ	10%	15%	300
14	ፀጉር ማስተካከልና የቁንጅና ሳሎን	10%	15%	300
15	የመኪና ወንበር ሰርቶ መሸጥና ማደስ	10%	15%	300
16	የልብስ ስፌት ብቻ	10%	15%	300
17	ጎማ ማደስ /ጎማስታ/ ብቻ	10%	15%	300
18	ቴምብር በኮሚሽን መሸጥ	10%	15%	300
19	የጀበና ቡና ንግድ ብቻ	10%	15%	300
20	እህል ማበጠር	10%	15%	300
21	ሰጋቱራ ንግድ	10%	15%	300
22	ዶሮና እንቁላል ንግድ	10%	15%	210
23	የሰሌን ዘንባባና ቀርከሃ ውጤቶች ንግድ	10%	15%	300
24	አሸንፋና ተጓዳኝ ሥራዎች	10%	15%	300
25	ቡና ንግድ	10%	15%	300
26	የግብርና ግብዓቶች አቅርቦት	10%	15%	300
27	የመጫንና ማውረድ አገልግሎት	10%	15%	210
28	የትራንስፖርት ተራ ማስከበር አገልግሎት	10%	15%	210
29	የስፖርት ዕቃዎች ንግድ	11%	16.5%	300
30	ስኳር አከፋፋዮች	11%	16.5%	300
31	የልብስ ንጽህና መስጫ/ላዊንደሪ/	11%	16.5%	300
32	አዉሬ አሳዳኝ	11%	16.5%	210
33	የዕዳትና ገጸ ምድር ማስዋብ አገልግሎት	12%	18%	210
34	የጥበቃ አገልግሎት መስጠት	12%	18%	300
35	የዕርድ አገልግሎት	13%	19.5%	210
36	ማርና ቅቤ ንግድ	13%	19.5%	300



ተ.ቁ	የንግድ ዘርፍ	የተጣራ ትርፍ	የልተጣራ ትርፍ	አማካይ ዓመታዊ የሥራ ቀናት
37	አትክልትና ፍራፍሬ ንግድ	13%	19.5%	300
38	ጥሪኝ/ዝባድ/ ንግድ	13%	19.5%	210
39	የመኪና ዕቃ መለዋወጫ ንግድና የጋራኸ ሥራ	13%	19.5%	300
40	የእጣን ንግድ ብቻ	13%	19.5%	300
41	የጨጨ ንግድ	13%	19.5%	300
42	የወጥ ቤት፣ የገበታ ዕቃዎች /ድስት ሣህን፣ ማንኪያ፣ ብርጭቆ፣ ወዘተ---/	14%	21%	300
43	ልዩ ልዩ ሽቀጣ ሽቀጥና የምግብ ግርዛሪ ንግድ	14%	21%	300
44	የባህል ዕቃዎች፣ ጌጣ ጌጥ እና የስጦታ ዕቃዎች ንግድ	14%	21%	300
45	የፋክስና ኢንተርኔት አገልግሎት መስጠት	14%	21%	300
46	ምግብ ማቅረብ	15%	22.5%	300
47	ብር፣ ወርቅና ሌሎች የክበሩ ማዕድናት ሠርቶ መሸጥና አገልግሎት	15%	22.5%	300
48	ብረታ ብረትና የህንፃ መሣሪያዎች ንግድ	15%	22.5%	300
49	በጀኔራተር የመብራት አገልግሎት መስጠት	15%	22.5%	210
50	እንጨትና አጠና ንግድ	16%	24%	300
51	ቃጫ፣ ጆንያ እና ሌሎች ከረጢቶች ማምረትና መሸጥ	16%	24%	300
52	የዱቄት ንግድ	16%	24%	300
53	ፍሬን ሽራ ጥገና	16%	24%	300
54	ስዕል ሠርቶ ማሳየትና መሸጥ	16%	24%	100
55	የኤሌክትሪክና ኤሌክትሮኒክስ ዕቃዎች ንግድና ዕድሳት	16%	24%	300
56	የመሥሪያ ቤቶች ክበቦች	16%	24%	260
57	የግንባታ ሥራ ተቋራጭ	16%	24%	300
58	ጠቅላላ ኢንዱስትሪዎች/በፋብሪካ ደረጃ/	16%	24%	300
59	የጫት ንግድ	16%	24%	300
60	ልዩ ልዩ ቅባቶችና ሽቶ ንግድ	17%	25.5%	300
61	የጥጥ ንግድ	17%	25.5%	300
62	ማተሚያ ቤት	18%	27%	300
63	የጫማና የጫማ ግብዓት ንግድ እና የጫማ ዕድሳት	18%	27%	300
64	የግንባታ ማዕድናት ማምረትና መሸጠ ንግድ	18%	27%	300
65	የህክምና አገልግሎት	21%	31.5%	300
66	የቆዳ ጡጤቶችን መሥራት፣ መስፋትና ሠርቶ መሸጥ	21%	31.5%	300
67	ቀብር ማስፈጸምና ተዛማጅ ሥራዎች	21%	31.5%	210
68	ሌሎች አገልግሎቶች	21%	31.5%	300
69	የጽህፈት መሣሪያዎች፣ መጽሐፍት ቤት፣ መጽሐፈትና ጋዜጣ መሸጥ ሥራዎች	22%	33%	300
70	የኮምፒውተር ጽሕፈት፣ ሕትመት፣ ፎቶ ኮፒና የመጠረዝ አገልግሎቶች	22%	33%	300
71	ሻማ ሠርቶ መሸጥ	24%	36%	300




ተ.ቁ	የንግድ ዘርፍ	የተጣራ ትርፍ	ያልተጣራ ትርፍ	አማካይ ዓመታዊ የሥራ ቀናት
72	ስፖርታዊ እንቅስቃሴዎችና ጨዋታዎች አገልግሎት	25%	37.5%	300
73	ሆቴሎች፣ቡና ቤቶችና ቁርስ ቤቶች	25%	37.5%	300
74	የኤሌክትሪክ ሊፍት ሥራና ዕድሳት	25%	37.5%	300
75	የጥብቅና አገልግሎት	25%	37.5%	300
76	የመኝታ አገልግሎት ብቻ /Pension/	26%	39%	260
77	ነዳጅ ማደያዎች(ከማደያዎቹ ጋር የተያያዙ ካፍቴሪያዎች፣ሱቆችና ሌሎች አገልግሎቶችን ጨምሮ)	26%	39%	300
78	ፎቶ ግራፍ ማንሳትና ማጠብ	26%	39%	300
79	ሲጋራ በኮሚሽን አከፋፋይ	26%	39%	300
80	ሲኒማ ቤት	26%	39%	300
81	ሌሎች ዕቃዎችን በኮሚሽን መሸጥ	27%	40.5%	300
82	መብቃና ቪዲዮ	27%	40.5%	300
83	መደበኛ ትምህርት መስጠት/ከአንደኛ ደረጃ እስከ ኮሌጅ/	28%	42%	300
84	የመጽና የክህሎት ስልጠና መስጠት	28%	42%	300
85	የውሃ ጉድጓድ ቁፋሮ፣ ግንባታና ጠረጋ	28%	42%	300
86	ጎማ በኮሚሽን መሸጥ	29%	43.5%	300
87	የምህንድስና፣ ፕላንና ንድፍ ሥራ	29%	43.5%	300
88	የትርጉም አገልግሎት	29%	43.5%	300
89	የጉዞ ወኪል/አየር ትኬት መሸጥ/ና አስተዳደር	29%	43.5%	300
90	ጉዳይ ማስፈጸምና የድህረ ምረቃ አገልግሎት	30%	45%	300
91	መዋዕለ ህፃናት (የግል)	30%	45%	300
92	የማስታወቂያ ሥራ እና የተለያዩ ዘግጅቶችን የማመቻቸት አገልግሎቶች	30%	45%	300
93	ልዩ ልዩ መገልገያዎችን ማከራየትና ፓርኪንግ አገልግሎት	30%	45%	300
94	የማታ ክበብ ብቻ	30%	45%	300
95	የምክር አገልግሎት /የግንባታ፣ የአስተዳደር፣ የፋይናንስ...ወዘተ/	30%	45%	300
96	የኮንስትራክሽን መሣሪያዎችን /ማሸነፊያዎችን/ ማከራየት	30%	45%	300
97	የሒሳብ ሥራ /ሒሳብ መዝጋት፣ አዲት/	30%	45%	300
98	ተሸከርካሪ ማከራየት	30%	45%	300
99	ትራንዚተር /የጉሙሩክ አስተላላፊ/	30%	45%	300



ደረጃ "ሀ"፣"ለ" እና "ሐ" በትራንስፖርት ንግድ ዘርፍ የሾፌር እና የረዳት ወርሃዊ ገቢ እና ግብር ሠንጠረዥ አባሪ ሁለት

ተ.ቁ.	የተሸከርካሪው ዓይነት	የትጥር ገቢ እና ግብር			
		የሾፌር ደመወዝ	ግብር	የረዳት ደመወዝ	ግብር
1	የሕዝብ ማመላለሻ				
1.1	እስከ 5 ወንበር	1,418	82		-
1.2	ከ6 - 12 ወንበር	1,576	98	394	-
1.3	ከ13 - 19 ወንበር	1,576	98	473	-
1.4	ከ20 - 23 ወንበር	1,733	118	473	-
1.5	ከ24 - 29 ወንበር	1,733	118	630	3
1.6	ከ30 - 34 ወንበር	1,733	118	630	3
1.7	ከ35 - 39 ወንበር	1,812	129	630	3
1.8	ከ40 - 44 ወንበር	1,891	141	630	3
1.9	ከ45 - 50 ወንበር	2,206	188	788	19
1.10	ከ51 ወንበር በላይ	2,521	236	788	19
2	የደረቅ ጭነት መኪናዎች				
2.1	እስከ10 ኩንታል	1,418	82	378	-
2.2	ከ11 - 20 ኩንታል	1,733	118	473	-
2.3	ከ21 - 50 ኩንታል	1,812	129	599	-
2.4	ከ51 - 70 ኩንታል	1,891	141	725	12
2.5	ከ71 - 90 ኩንታል	2,206	188	914	31
2.6	ከ91 - 120 ኩንታል	2,837	283	1,103	50
2.7	ከ121 - 150 ኩንታል	3,782	454	1,576	98
2.8	ከ151 - 200 ኩንታል	3,782	454	1,576	98
2.9	ከ201 - 250 ኩንታል	3,782	454	1,576	98
2.10	ከ251 - 300 ኩንታል	3,782	454	1,576	98
2.11	ከ301 - 350 ኩንታል	3,782	454	1,576	98
2.12	ከ351 - 400 ኩንታል	3,782	454	1,576	98
2.13	ከ400 ኩንታል በላይ	4,728	643	1,891	141
3	የፈሳሽ ጭነት መኪናዎች				
3.1	እስከ 11499 ሊትር	3,152	330	1,261	66
3.2	ከ11500 - 13000 ሊትር	4,728	643	1,891	141
3.3	ከ13001 - 25000 ሊትር	4,728	643	1,891	141
3.4	ከ25001 - 35000 ሊትር	4,728	643	1,891	141
3.5	ከ35001 - 45000 ሊትር	4,728	643	1,891	141
3.6	ከ45001 - 55000 ሊትር	4,728	643	1,891	141



3.7	ከ55000 ሊትር በላይ	4,728	643	1,891	141
4	የእህል ወፍጮ በእንድ ቋት				
4.1	በኢሌክትሪክ የሚሰራ	-	-	-	-
4.2	በናፍታ ኢሌክትሪክ የሚሰራ	-	-	-	-
4.3	በናፍታ ሃይል ብቻ የሚሰራ	-	-	-	-
5	የእርሻ አገልግሎት ተሽከርካሪዎች				
5.1	ኮምባይነር/ሐርቨስተር/ማከራየት	2,521	236	1,891	141
5.2	ትራክተር/ሰላርሻና ተዛማጅ ሥራ/ ማከራየት	1,576	98	1,103	50



**መዝገብ ላልያዙ የደረጃ "ሀ" እና "ለ" የትራንስፖርት ዘርፍ የንግድ ትርፍ ግብር መወሰኛ ሠንጠረዥ -
አባሪ ሦስት**

ተ.ቁ	የተሸከርካሪ ዓይነት	ዓመታዊ ሽያጭ እና የንግድ ትርፍ ግብር							
		ከተፈበረከ ከ1 - 15 ዓመት				ከተፈበረከ ከ15 ዓመት በላይ			
		የትርፍ መጣኔ	ዓመታዊ የሽያጭ መጠን	ግብር የሚከፈልበት ገቢ	ግብር	የትርፍ መጣኔ	ዓመታዊ የሽያጭ መጠን	ግብር የሚከፈልበት ገቢ	ግብር
1	የሕዝብ ማመላለሻ								
1.1	ከ45 - 50 ወንበር	11	500,641	55,071	7,384	የደረጃ "ሐ" ግብር ከፋይ			
1.2	ከ51 - 55 ወንበር	11	522,196	57,442	7,858	የደረጃ "ሐ" ግብር ከፋይ			
1.3	ከ56 - 62 ወንበር	11	581,190	61,025	8,575	የደረጃ "ሐ" ግብር ከፋይ			
1.4	63 ወንበር እና ከዚያ በላይ	10	630,714	63,071	8,988	የደረጃ "ሐ" ግብር ከፋይ			
2	የደረቅ ጭነት								
2.1	ከ151 - 200 ኩንታል	12	537,141	64,457	9,334	የደረጃ "ሐ" ግብር ከፋይ			
2.2	ከ201 - 250 ኩንታል	10	729,578	72,958	11,459	10	620,143	62,014	8,773
2.3	ከ251 - 300 ኩንታል	9	841,702	75,753	12,158	9	715,446	64,390	9,318
2.4	ከ301 - 350 ኩንታል	8	994,335	79,547	13,107	8	845,185	67,615	10,123
2.5	ከ351 - 400 ኩንታል	7	1,336,692	93,568	16,612	7	1,136,190	79,533	13,103
2.6	ከ400 ኩንታል በላይ	6	1,702,560	102,154	19,186	6	1,447,016	86,821	14,925
3	የፈሳሽ ጭነት								
3.1	ከ25001 - 35000 ሊትር	13	718,695	89,837	15,679	13	610,893	76,362	12,310
3.2	ከ35001 - 45000 ሊትር	11	924,808	97,105	17,671	10	786,086	82,539	13,855
3.3	ከ45001 - 55000 ሊትር	9	1,096,941	98,725	18,157	9	932,400	83,916	14,199
3.4	ከ55000 ሊትር በላይ	7.9	1,301,080	104,086	19,766	8	1,105,917	88,473	15,338

